

Torkils dötur

Torkil eיגur sær dötur tvær,
atdansa
leingi á morgni sova tær.

*Væl er mær ansað,
har vil eg á gólvíð fram at dansa,
hóast tú vilt mær vívil vanda,
væl er mær ansað.*

2.
Tær sova sær so leingi,
til sól skín á teirra seingir.

3.
Tær sova sær so leingi á dag,
til sól skín á teirra seingjarstað.

4.
Torkil gongur til búðar,
hann vekir upp dötur prúðar.

5.
“Statt upp, Katrin, dóttir míin,
kirkjumaðurin bíðar tín.”

6.
Katrín setst á seingir,
hon klæðist væl og leingi.

7.
Hon fór í ein silkiserk,
níggju moyggja handaverk.

8.
Uttanyvir móttulin blá,
gull eftir hvørjum seymi lá.

9.
Katrín setst á seingjarstokk,
so fór hon í skarlakssokk.

10.
Skarlakssokk og búgvín skógv,
hvítar hendur við herðar tvá.

11.
Katrín tekur sín góða gullkamb,
hon kembir sítt hár, við silkiband.

12.
Hon kembir sítt hár, við silki smá,
gullkrúnuna setir hon omaná.

13.
Katrín gongur í rossahús,
grágangara hon loysir út.

14.
Hon loysir út ein, hon loysir út tvá,
tann besta legði hon saðilin á.

15.
Har var eingin knektur hjá,
sjálv legði Katrin bokslið á.

16.
Har var eingin knektur í lund,
sjálv legði Katrin bokslið í munn.

17.
So reið hon á götuna fram,
tað glymdi, sum hennara gangari rann.

18.
Tá ið hon kom har suður í líð,
móttu henni vallrarar ’trugj’.

19.
Tá ið hon kom har skamt ífrá,
móttu henni vallrarar tvá.

20.
Tá ið hon kom har mitt á leið,
mótti henni vallari ein.

21.
“Hoyr tú, Katrin, eg tali til tín,
vilt tú vera mítt kvöldarvív?”

22.
“Fyr vil eg láta mítt unga lív,
enn eg vil vera títt kvöldarvív.”

23.
“Hvat vilt tú láta títt unga lív,
heldur enn vera mítt kvöldarvív?”

24.
Vallarin sínum svørði brá,
hann hjó Katrinu í lutir tvá.

25.
Har sum hennara blóðið dreiv,
tendraðist ljós á hvørji leið.

26.
Har sum hennara høvdið lá,
sprakk ein kelda við heilivág.

27.
Har sum hennara bulurin lá,
reistist ein kirkja og krossur á.

28.
Vallarin heim í garðin fór,
úti er Torkil, fyri honum stóð.

29.
“Hoyr tú, vallarin, eg tali til tín,
sást tú ikki Katrinu, dóttur míin?”

30.
“Jú so menn, eg hana sá,
í Mariukirkju var hon í gjár.

31.
Torkil, Torkil, læna mær hús,
eg eri mær so sára sjúk!”

32.
“Nógv eru hús til reiðar,
um enn vallararnir voru fleiri.

33.
Ása lítla, tendra ljós,
vallarin er til seingjar fúsur!”

34.
Ása gongur til seingjar,
reiðir undir sjúkum dreingi.

35.
“Ása lítla, sov hjá mær,
ein silkiserk gevi eg tær!”

36.
“Lat meg fyrst serkin sjá,
síðan skal eg tær sova hjá.”
37.
Tá ið hon tann serkin sá,
systurmerkið kendi hon á.
38.
“Ása lítla, sova hjá mær,
møttulin blá gevi eg tær.”
39.
“Lat meg fyrst møttulin sjá, síðan skal
eg tær sova hjá.”
40.
Tá ið hon tann møttulin sá,
systurmerkið kendi hon á.
41.
“Ása lítla,sov hjá mær,
eina gullkrúnu gevi eg tær.”
42.
“Lat meg fyrst gullkrúnuna sjá,
síðan skal eg tær sova hjá.”
43.
Tá ið hon gullkrúnuna sá,
systurmerkið kendi hon á.
44.
Ása kastaði hurð til gátt:
“Vallarin, hav nú ein góða nátt.”
45.
Ása gongur fyri faðir sín:
“Vallarin hevur dripið dóttur tín.”
46.
“Hvør torir mær tey boð at bera,
ella hvør tordi tann gerning at gera?”
47.
“Eg tori tær tey boð at bera,
vallarin tordi tann gerning at gera.”
48.
Torkil heitir á sveinar tvá:
“Gangið á sjógv og kyndið bál.
49.
Gangið á sjógv og kyndið bál,
har skal vallarin brenna á.”
50.
Tað var um ein morgun ný,
vallarin brann í grönari líð.

H. C. Lyngbye: Færøiske Qvæder,
1822; eftir handriti, sum Schrøter hevði
skrivað upp.

Úr: Føroya kvæði, 30. bind, Bókagarður
2003.